


பணக்கார பிச்சைக்காரன்



PARADOX



PARADOX



paradox.

நீங்கள் முனுமுனுப்பது என் காதில் விழுகிறது.

பணக்காரன் சரி, பிச்சைக்காரன் சரி
அது என்ன பணக்காரபிச்சைக்காரன்?.

ஆங்கிலத்தில் Paradox என்று ஒரு வார்த்தை
இதற்கு இரு பொருள் தரக்கூடிய ஒரு வார்த்தை
என்று பொருள்.

சிலருக்கு எவ்வளவு சொத்து
இருந்தாலும் அத்தியாவசிய
காரணங்களுக்கு கூட செலவு பண்ண
மனசு வராது.

முதல் பணக்காரபிச்சைக்காரன்
கதையை பார்ப்போம்.

சென்னையில் ஒரு பணி ஓய்வு பெற்றவர் வயது 70.
மாதா மாதம் ரூ.50,000 பென்சன் வருகிறது.

அவருக்கு இரண்டுமகன்கள் இரண்டு பேரும் நல்ல
வேலையில் வெளிநாட்டில் வேலை பார்க்கிறார்கள்.
மாதா மாதம் இருவரும் அவர்களின் அப்பாவின்
வங்கி கணக்கில் ரூ.1 லட்சம் போடுகிறார்கள்.
அப்பா அடிக்கடி பையன்கள் இருக்கும் நாட்டுக்கு
சென்று மூன்று மாதம் தங்குவார்.

10 நாட்கள் கழித்து வெளிநாடு போக விமான
டிக்கெட் புக் செய்துவிட்டார். இந்த தடவை
போறதுக்கு முன்னாடி வீட்டை சுத்தம் செய்யலாம்,
லாப்டில் நிறைய தூசுகள் இருக்கிறது என்று ஒரு
வேலையாளிடம் இதற்கு என்ன கூலி? என்று
கேட்டிருக்கிறார்

அவர் 200 ரூபாய் கேட்டிருக்கிறார். 200 ரூபாய் செலவு செய்வதா? என்று இந்த பெரியவர் லாப்டில் ஏறி சுத்தம் செய்யும்போது தூசு இவர் மூக்கில் தாக்கி மூச்சு விட முடியாமல் இவரை மருத்துவமனைக்கு கொண்டு சென்று அங்கே ICU ரூமில் வைத்திருந்தார்கள்.

10 நாட்கள் ஆகியும் சரியாகவில்லை, மருத்துவமனையில் இருந்து ஆம்புலன்சில் ஏற்றி விமான நிலையத்திற்கு அனுப்பி அங்கிருந்து நேராக பையன்கள் இருக்கும் நாட்டிற்கு அனுப்பி வைத்தார்கள். எவ்வளவு அவஸ்தை பாருங்கள். மாதா மாதம் பையன்கள் இரண்டு லட்சம் தருகிறார்கள். இவருக்கு மாதம் 50,000 பென்சன் வருகிறது. இருந்தும் 200 ரூபாய் செலவு செய்ய மனசு வராததால் எவ்வளவு அவஸ்தை பார்த்தீர்களா?

இரண்டாவது

பணக்காரபிச்சைக்காரன்

கதையை பார்ப்போம். இவரும்

அரசு வேலையிலிருந்து ஓய்வு

பெற்றவர். 75 வயது. மாதம் 30

ஆயிரம் பென்சன் வருகிறது. நான்கு

வீடுகள், நான்கு காலி மனைகள்,

ஐந்து கோடி மதிப்பிலான

விளைநிலங்கள், பங்கு

மார்க்கெட்டில் பங்குகள், பையன்

வெளிநாட்டில் வேலை, பேரன் ஐடி

கம்பெனியில் வேலை.

இவ்வளவு வசதிகள் இருந்தும், ஒரு
நேரத்தில் அவர் மனைவிக்கு சர்க்கரை
அளவு குறைந்து இன்னும் **15**
நிமிடத்தில் குளுகோஸ் ஏற்றினால்
தான் பிழைக்கும் என்று நிலை.

ஆம்புலன்சில் ஏற்றி
மருத்துவமனைக்கு போக வேண்டும்.

இருக்கிற ஆம்புலன்சில் **10** ரூபாய்
குறைத்து எவன் வாங்குவான் என்று
ஆராய்ந்து கொண்டிருக்கிறார்.

மனைவி பெரிதா? பத்து ரூபாய்
பெரிதா? இப்படி ஒரு பணக்கார
பிச்சைக்காரன்.

மூன்றாவது பணக்கார பிச்சைக்காரன், சென்னை மயிலாப்பூரில் பணி
ஓய்வு பெற்றவர் 74வயது, அவரது மனைவி 70வயது இருவருக்கும்
பென்சன் கணவருக்கு 40 ஆயிரம், மனைவிக்கு 30 ஆயிரம்
வருகிறது. பையனும், பெண்ணும் அமெரிக்காவில் செட்டில்
ஆகிவிட்டார்கள். இந்தப் பெரியவர் இரவு 8மணிக்கு ஒரு தூக்கு
வாளியை எடுத்துக் கொண்டு மயிலாப்பூரில் உள்ள சங்கர மடத்துக்கு
போவார். அங்கு பஜனை முடிந்து தொன்னையில் பிரசாதம்
தருவார்கள். இவர் தூக்கு வாளி நிறைய பிரசாதம் வாங்கி வந்து
மனைவியும் இவரும் சாப்பிட்டுவிட்டு மீதம் உள்ளதை காலையில்
சாப்பிடுவார்கள். எதிர்த்த வீட்டுக்காரர் கேட்டார் தினமும் போய்
மடத்தில் போய் தூக்கு சட்டியில் வாங்கி வந்து சாப்பிடுகிறீர்களே,
உங்களுக்கு தரும் பிரசாதத்தை அங்கு வரும் வசதியில்லாத பத்து
அல்லது பதினைந்து பிச்சைக் காரர்களுக்கு அவர்கள் தரலாமே-
நீங்கள் வாங்குவதால் அவர்களுக்கு கொடுக்க முடியாது அல்லவா?
என்று கேட்டதற்கு அவர் சொல்கிறார் எங்களுக்கு வயதாகிவிட்டது
எங்களால் சமையல் செய்யமுடியாது கடை சாப்பாடு ஒத்துக்காது
என்றார். இவர் சொன்னார் உங்கள் இரண்டு பேருக்கும் 70 ஆயிரம்
பென்சன் வருகிறதே ஏன் ஒரு சமையல்காரிக்கு 5000 ஆயிரம்
சம்பளம் கொடுத்து சமையல் செய்து சாப்பிடலாமே என்றார்.
அவரிடமிருந்து இதற்கு பதில் இல்லை. இவர் மிச்சம் வைத்து
அமெரிக்காவில் இருக்கும் பையனுக்கும் பெண்ணுக்கும் தரவேண்டிய
அவசியமில்லை. வசதியிருந்தும் அதை அனுபவிக்க மனமில்லை,

பழங்கால கதை ஒன்று ஞாபகத்திற்கு வருகிறது.

ஒரு நாட்டின் மன்னர் மந்திரியுடன் அடுத்த நாட்டிற்கு காட்டு வழியே சென்று கொண்டிருக்கிறார். அப்போது எதிரில் **80**வயதான பெரியவர் தலையில் காய்ந்த விறகு கட்டை சுமந்து வந்துகொண்டிருக்கிறார். மன்னன் அவரிடம் கேட்டபோது, “**அந்த பெரியவர் சொன்னார். எனக்கு நான்கு மகன்கள், அவர்கள் எனக்கு சாப்பாடு போடுவது இல்லை. இந்த விறகை விற்று அதில் வரும் பணத்தில் தான் நான் சாப்பிடவேண்டும்**” என்றார். அவரின் பரிதாப நிலையை பார்த்த மன்னர், மந்திரியிடம் கண்ணுக்கெட்டிய தூரம் வரை உள்ள சந்தன காடுகளை இந்தப் பெரியவர் பெயருக்கு எழுதிக் கொடுங்கள். அவர் அதை வைத்து பிழைத்துக்கொள்ளட்டும் என்று சொல்லியபடி மன்னர் தன் பயணத்தை தொடர்ந்தார்.

இது நடந்து நான்கைந்து வருடங்கள் கழித்து மன்னர் அதே மாதிரி காட்டு வழியே போய்க்கொண்டிருந்த பொழுது எதிரில் அதே முதியவர் தலையில் விறகு கட்டுடன் வந்து கொண்டிருந்தார். மன்னர் அவரை நிறுத்தி உனக்கு தான் பிழைப்பதற்காக இவ்வளவு சந்தனமரக் காடுகளை கொடுத்தேனே அதை வைத்து பிழைத்துக் கொண்டிருக்கலாமே?. ஏன் மறுபடியும் இந்த சுமக்கிற வேலை? என்று மன்னர் கேட்டார்.

அதற்கு, “அந்த முதியவர் ராஜா எல்லா சந்தன மரத்தையும் வெட்டி மூட்டம் போட்டு கரியாக்கி விற்றுவிட்டேன் என்று சொன்னார்”. சந்தன மரத்தின் அருமை தெரியாமல் அவற்றை எரித்து கரியாக்கி விற்றுவிட்டதை நினைத்து ராஜா மிகவும் வருத்தப்பட்டார். கஷ்டப்படாமல் இருக்க நாம் என்ன உதவி செய்தாலும் அதை பெறுகிறவர்களுக்கு புத்தி வேணும், அதை அனுபவிக்க யோகம் வேண்டும் என்று நினைத்துக் கொண்டே மன்னர் சென்று விட்டார்.

இது போலத்தான் மேற்கண்ட இரண்டு
நிகழ்வுகளும் பணம் இருந்தும் அதை அனுபவிக்க
தெரியவில்லை.

நீங்கள் சம்பாரித்த பணம் உங்கள்
செலவுக்குபோக மீதம் தான் உங்கள் பையன்,
பெயரன்களுக்கு.

நீங்கள் மிச்சம் பிடித்து அவர்களுக்கு
கொடுக்காவிட்டாலும் அவர்கள் வாழ்வார்கள்,
உங்கள் வாழ்க்கைக்கு தேவையானவற்றிற்கு
செலவு செய்யுங்கள், கருமித்தனமாக
இருக்காதீர்கள்.

மீதமுள்ள நாட்களை மகிழ்ச்சியாக
கழிக்க சில யோசனைகள்

பணி ஓய்வு பெற்ற அனைத்து
நண்பர்களுக்கும்

ஒரே வார்த்தையில் வாழ்வின் இரகசியங்கள்
நடுத்தர வயதுக்கு முன் - - பயப்படாதீர்கள்
நடுத்தர வயதுக்குப் பின் - வருந்தாதீர்கள்

உங்களால் முடிந்த போதே வாழ்க்கையை
அனுபவித்து மகிழுங்கள். நடக்கக்கூட முடியாத
அளவு தளர்ந்து போய் வருந்தும் நிலை
வரும்வரை காத்திருக்காதீர்கள். எந்தந்த
இடங்களை தரிசிக்க விரும்புகிறீர்களோ அந்த
இடங்களுக்கு எல்லாம் உங்களால் முடிந்த
வரை சென்று வாருங்கள்

சந்தர்ப்பம் கிடைக்கும் போதெல்லாம்
பழைய வகுப்பு தோழர்களுடனும் சக
ஊழியர்களுடனும் பால்ய சிநேகிதர்களுடனும்
சேர்ந்து அளவளாவி மகிழுங்கள். ஒன்று சேர்வது
உணவருந்துவதற்காக மட்டுமல்ல,
மீதமிருக்கும் நாட்கள் மிகக் குறைவே
என்பதற்காக.

எதையெல்லாம் சாப்பிட விரும்புகிறீர்களோ
அதை எல்லாம் சாப்பிடுங்கள். அது நீங்கள்
மகிழ்ச்சியுடன் இருப்பதற்கு மிகவும்
முக்கியமானது

உடல் நலத்திற்கு ஏற்ற நல்ல உணவுகளை
அடிக்கடி அதிகமாக உண்ணுங்கள்,
ஆனால் அதுவே எல்லாமும் ஆகிவிடாது

உடல்நலத்திற்கு ஒவ்வாதவற்றை ஒதுக்கித் தள்ளுங்கள்.
எப்போதாவது சந்தர்ப்ப சூழ்நிலை காரணமாக அவற்றை
உண்ண நேரிட்டால் குறைந்த அளவே உண்ணுங்கள்.

குணமடைந்துவிடுவோம் என்ற நம்பிக்கையுடன்
நோய்க்கு சிகிச்சை எடுத்துக்கொள்ளுங்கள். நீங்கள்
ஏழையோ, பணக்காரரோ - யாராக இருந்தாலும் பிறந்த
ஒவ்வொருவரும் மூப்பு, நோய்கள் மற்றும் மரணத்தை
சந்தித்தே ஆகவேண்டும். **அதுதான் வாழ்க்கை**

நீங்கள் நோயுறும்போது பயமும், கவலையும்
கொள்ளாதீர்கள். தீர்க்கப்படாத கணக்கு வழக்குகளை
முன்னதாகவே முடித்துக் கொள்ளுங்கள். அதனால்
நீங்கள் வருத்தம் ஏதுமின்றி விடைபெற முடியும்

மருத்துவர்கள் உங்கள் உடலைக் கையாளட்டும்.
இறைவனும் இயற்கையும் உங்கள் உயிரைக்
கையாளட்டும். ஆனால் உங்கள் மனநிலைக்கு நீங்களே
முழுப் பொறுப்பாளியாக இருங்கள்.

கவலைகள் உங்கள் நோய்களை தீர்க்கும் என்றால்
கவலைப்படுங்கள். கவலைகள் உங்கள் வாழ்நாளை
நீட்டிக்கும் என்றால் கவலைப்படுங்கள். கவலைகள்
உங்களை மகிழ்ச்சியானவராக மாற்றும் என்றால்
கவலைப்படுங்கள்

நமது குழந்தைகள் அவர்களுக்கான
நல்வாய்ப்புகளைத் தாமே உருவாக்கிக்
கொள்வார்கள்

கீழ்க்கண்ட நான்கு பழம்பெரும் புதைபலகளை
பத்திரமாகப் பார்த்துக் கொள்ளுங்கள்.

= முதுமையடைந்த உங்கள் உடல் - உடல்நலத்தின் மீது
மிகுந்த கவனம் செலுத்துங்கள். அதனால் உங்கள் மீது
நீங்கள் முழு நம்பிக்கையுடன் இருக்க முடியும்.

= பணி ஓய்வுகால நிதிகள் - உங்களால் சம்பாதிக்கப்பட்ட
பணத்தை உங்களுடனேயே வைத்துக் கொள்வது மிகவும்
சிறந்தது,

= உங்களது முதிய வாழ்க்கைத் துணைவர் -
உங்களில் ஒருவர் முன்னதாக விடைபெற
இருப்பதால் உங்களது துணைவரோடு இருக்கும்
ஒவ்வொரு நொடியும் பொன் போன்றது. -
புதையல் போன்றது.

= உங்களது பால்ய சிநேகிதர்கள் - வாய்ப்புகள்
கிடைக்கும்போதெல்லாம் தவறாமல் அவற்றைப்
பயன்படுத்தி உங்களது பால்ய சிநேகிதர்களை
சந்தியுங்கள். ஏனென்றால் நாட்கள் செல்லச்
செல்ல அதுபோன்ற வாய்ப்புகள் உங்களுக்கு
அரிதாகவே கிடைக்கும்.

நீங்கள் தினமும் செய்யவேண்டியவை,
புன்னகை பூத்த முகத்துடன் இருங்கள்.
நன்கு மனம்விட்டுச் சிரியுங்கள்

ஓடுகின்ற தண்ணீர் ஒருபோதும் திரும்பிப்
பின்னோக்கி ஓடுவதில்லை.

வாழ்க்கையும் அதுபோன்றதுதான்.

அதை மகிழ்ச்சிகரமானதாக ஆக்குங்கள்.

ஆகவே நண்பர்களே, வயோதிகத்தை
நினைத்து பயம் அதிகம் கொள்ள வேண்டாம்-

சாபமாக எண்ணிச் சலிப்படையாமல்,
வயோதிகத்தை வரமாக எண்ணிப் போற்றி
மகிழுங்கள்,

இந்த கதை நன்றாக இருந்தால்
உங்கள் நண்பர்களுக்கு அனுப்பலாமே!



Brought to you by

Naa Prasannam. Trichy. Tamil Nadu

Mobile: 8668013299, 9791714474

n.prasannam@gmail.com, trichyprasannam@gmail.com

My Whatsapp Number: 9791714474

My Facebook: n.prasannam@gmail.com,

